

ৰাঙলী বাতৰা

২৮ বছৰ, ৩৮ সংখ্যা, ৯আহিন, ৰবিবাৰ, ১৪২৭ ভাস্কৰাব্দ, পঞ্জীয়ন নং ৫৩৮৮৩ / ৯৪

RNI No. 53883/94. GHY--781025. Vol. 28: Issue No. 38* Date Of Publication - 26 September 2021 Rs.5.00/-

বিজেপিৰ মন্ত্ৰী বিধায়কসকলে অসমবাসীৰ নামত উছৰ্গা কৰক আগন্তুক ৫টা বছৰঃ মুখ্যমন্ত্ৰী ড° হিমন্ত বিশ্ব শৰ্মা



বাৰ্তাসেৱা — বিজেপিৰ সাংসদ-বিধায়ক, মন্ত্ৰী, জিলা সভাপতি সকলক উদ্দেশ্যে মুখ্যমন্ত্ৰী ড° হিমন্ত বিশ্ব শৰ্মাই আহ্বান জনায় যে - আগন্তুক ৫টা বছৰত অসমৰ ভাগ্য পৰিৱৰ্তনৰ

বাবে, অসমৰ বিকাশ-উন্নয়নৰ বাবে, জন্মভূমিৰ বাবে সকলোৱে কষ্ট স্বীকাৰ কৰিব লাগিব। দুদিনীয়া কাৰ্যসূচীৰে উত্তৰ গুৱাহাটীৰ আনন্দৰাম বৰুৱা ক্ষেত্ৰত অনুষ্ঠিত হয় বিজেপিৰ ৰাজ্যিক কাৰ্যনিৰ্বাহক সভা। এই সভাৰ সামৰণিত

ভাষণ প্ৰদান কৰি মুখ্যমন্ত্ৰী ড° শৰ্মাৰ মন্তব্য কোনো বিধায়ক, কোনো সাংসদে এইবাৰ শুবলৈ চেষ্টা কৰিলে কালে কেতিয়াও আমাক ক্ষমা নকৰিব। সময়ে আমাক কেতিয়াও ক্ষমা নকৰে। কাল আৰু সময়ে আমাৰ ফালে চাই আছে। অসমৰ যদি ভাগ্য পৰিৱৰ্তন কৰিব লাগে, সেয়া আমি কৰিব পাৰিম। যদি আমি পৰিৱৰ্তন কৰিব নোৱাৰোঁ, তাৰ কাৰণ হ'ব ব্যক্তিগত জীৱনক সৰ্বাধিক অগ্ৰাধিকাৰ দিছোঁ। এনে অৱস্থাত হয়তো আমি ব্যক্তিগত জীৱনত

(হয় পৃষ্ঠাত চাওক)

গৰুখুঁটিৰ ৰক্তক্ষয়ী ঘটনাৰ আঁৰত জড়িত হৈ আছে তৃতীয় শক্তিঃ মুখ্যমন্ত্ৰী ড° হিমন্ত বিশ্ব শৰ্মা



বাৰ্তাসেৱা — মুখ্যমন্ত্ৰী গৰাকীয়ে তেওঁৰ নিজৰ মন্তব্যত উল্লেখ কৰি কয়, 'গৰুখুঁটিৰ এই উচ্ছেদিত স্থানত লুকাই আছে তৃতীয় শক্তি।

এই স্থানত ১৯৮৩ চনতো মানুহক মৰা হৈছিল। কেইদিনমান পূৰ্বেও এই স্থানতে আন এজন লোকক মৰা হৈছে। কোনোবা তৃতীয় শক্তি

নিশ্চিতভাৱে এই ঘটনাৰ আঁৰত আছে। উচ্ছেদপৰ্বইয়াৰ আগতেও চলিছে। মাত্ৰ ৬০টা পৰিয়ালক উচ্ছেদ কৰিবলৈ বাকী আছিল। কালি ৬১ ঘৰ মানুহৰ বিপৰীতে ১০ হাজাৰ লোক ক'ৰ পৰা সমৱেত হ'ল ? এই মানুহবোৰ কোনে আনিলে ? অসমখনক এনেদৰে এৰি দিব নোৱাৰি। ধলপুৰৰ শিৱ মন্দিৰ বেদখল কৰিছে, কাইলৈ কামাখ্যা মন্দিৰ কৰিব আৰু বৰদোৱাও কৰিব। আমি একো

(হয় পৃষ্ঠাত চাওক)

সম্পাদকীয়....

এশিঙীয়া গঁড়... আমাৰ স্বাভিমান



বাকপটুতা আৰু কৰ্মদক্ষতাৰে অসমৰ ৰাজনীতিত এক সুকীয়া আসন দখল কৰা আমাৰ শ্ৰদ্ধাৰ মুখ্যমন্ত্ৰী ড° হিমন্ত বিশ্ব শৰ্মা দেৱৰ নেতৃত্বত যোৱা কেইদিনমান ধৰি লৈ অহা কিছু পদক্ষেপ সঁচাই প্ৰশংসনীয়। ড্ৰাগছ, মাটি দালাল উৎখাত শেহতীয়া কৈ গঁড়ৰ খৰ্গ দাহন কাৰ্যসূচীয়ে সকলোৰে বাবে এক সুন্দৰ বাৰ্তা প্ৰেৰণ কৰিছে। সমগ্ৰ বিশ্ববাসীকে চমক দেখুৱাই সম্পন্ন কৰিলে এক মহান কৰ্ম। বিশ্ববাসীয়ে প্ৰত্যক্ষ কৰিলে এক বিৰল পৰিঘটনা। এই মহান কাৰ্যৰদ্বাৰা আমাৰ স্বাভিমানৰ প্ৰতীকৰ লগত জড়িত হৈ থকা অন্ধবিশ্বাস সমূহ আঁঠৰ হোৱাৰ লগতে চোৰাংকৈ কৰা গঁড় হত্যা বন্ধ হ'ব বুলি ৰাজ্যবাসীৰ বিশ্বাস। গঁড়ৰ খৰ্গৰ যে কোনো ঔষধি গুণ নাই, বিজ্ঞানসন্মত উপযোগিতা নাই, যৌন শক্তিবৰ্ধক নহয়, এককথাত ক'বলৈ গ'লে ইয়াৰ খৰ্গৰ কোনো যে মূল্য নাই সেই কথা গঁড় দিৱসৰ দিনাই বিশ্ববাসীয়ে গ'ম পালে। ২২ চেপ্তেম্বৰ বিশ্ব গঁড় দিৱসৰ দিনটো সদায় মানস পটত চিৰস্মৰণীয় হৈ ৰ'ব বোকাখাতবাসীৰ। কাৰণ এই বোকাখাতৰ ৰাজহুৱা খেলপথাৰতে সম্পূৰ্ণ বৈদিক প্ৰক্ৰিয়াৰে গঁড়ৰ খৰ্গ দাহ প্ৰক্ৰিয়াৰ শুভাৰম্ভণি হয়। ২৪৭৯ টা খৰ্গ ৬টা গেছ চালিত চৌকাত সম্পূৰ্ণ স্বচ্ছতাৰে সকলোৰে সন্মুখত দাহ কৰা হয়। এটা সময় আছিল যেতিয়া আমি খুউব কম সময়ৰ ব্যৱধানত আমাৰ স্বাভিমানৰ প্ৰতীক পৃথিৱী বিখ্যাত এশিঙীয়া গঁড়ৰ চোৰাং চিকাৰীৰদ্বাৰা হত্যাৰ বাতৰি প্ৰায়ে পঢ়িবলৈ পাইছিলো। তেতিয়া মনত প্ৰশ্নৰ উদয় হৈছিল যে আমাৰ গৌৰৱ আমাৰ মাজৰ পৰা নাইকীয়া হৈ যাব নেকি ? কিন্তু ক্ৰমাৎ আগৰ তুলনাত গঁড় হত্যাৰ পৰিমাণ বহুতখিনি কমি আহিছে। কাৰণ বন বিভাগৰ তথ্য অনুসৰি য'ত ২০০১ চনৰ পৰা ২০১৬ চনলৈ ২৩৯ টা গঁড় হত্যা হৈছিল তাৰ বিপৰীতে ২০১৭ চনৰপৰা ২০২০ চনলৈ মুঠ ২২টা গঁড় নিধন হোৱা খবৰে অলপ হ'লেও মনত সকাহ দিছে। কিন্তু এই ক্ষেত্ৰত গঁড় হত্যা সম্পূৰ্ণ ৰূপে বন্ধ হ'লেহে চৰকাৰ খনে গঁড় সুৰক্ষাৰ বাবে লোৱা পদক্ষেপ সমূহ সফল হৈছে বুলি ক'ব পাৰিম। এইখিনিতে আৰু এটা গুৰুত্বপূৰ্ণ পদক্ষেপ ল'বলগীয়া বিষয় হ'ল কাৰ্জিগাত প্ৰতিবছৰে হোৱা বানপানী। প্ৰত্যেকবছৰে এই বানপানীৰ কবলত পৰি বহুতো জীৱ-জন্তু মৃত্যুৰ মুখত পৰে। সোণত সুৰগা তেতিয়াহে চৰিব যেতিয়া চোৰাং চিকাৰীক ৰোধৰ বাবে লোৱা কঠোৰ পদক্ষেপৰ লগতে তেখেতে বানপানী ৰোধৰ ক্ষেত্ৰতো ফলপ্ৰসূ পদক্ষেপ গ্ৰহণ কৰিব। শেষত আমাৰ সকলোৰে স্বাভিমান এশিঙীয়া গঁড়ৰ ৰক্ষাৰ বাবে চৰকাৰৰ লগতে আমি সকলোৰে হাতে হাত ধৰি আগবাঢ়ি আহিব লাগিব। খৰ্গৰ লগত জড়িত কলা বজাৰ খন নাইকীয়া কৰিব লাগিব। গঁড়ৰ খৰ্গৰ যে কোনো ঔষধি গুণ নাই আৰু ইয়াৰ লগত জড়িত বিভিন্ন ভ্ৰান্ত ধাৰণা সমূহ মানুহৰ মনৰ পৰা নাইকীয়া কৰিব পাৰিব লাগিব। আমি আশা কৰো বৰ্তমানৰ চৰকাৰখনে লোৱা উল্লেখযোগ্য পদক্ষেপ সমূহ নিশ্চয় সফলভাবে কাৰ্যকৰী হ'ব।

মুখ্যমন্ত্রী ড° হিমন্ত বিশ্ব শৰ্মাৰ নেতৃত্বত অনুষ্ঠিত হোৱা কেবিনেট বৈঠকত কেটবোৰ গুৰুত্বপূৰ্ণ সিদ্ধান্ত গ্ৰহণ

বাৰ্তাসেৱা- অসমৰ মুখ্যমন্ত্রী ড° হিমন্ত বিশ্ব শৰ্মাৰ নেতৃত্বত এক কেবিনেট বৈঠক অনুষ্ঠিত হয়। অনুষ্ঠিত হোৱা এই কেবিনেট বৈঠকত কেইবাটাও উল্লেখনীয় তথা গুৰুত্বপূৰ্ণ সিদ্ধান্ত গ্ৰহণ কৰা হয়। এই কেবিনেটত গ্ৰহণ কৰা গুৰুত্বপূৰ্ণ সিদ্ধান্ত সমূহ হৈছে এনেধৰণৰ

- ১) অসমৰ ৰাইজৰ বিদ্যুতৰ নাটনি আৰু কম ভল্টেজৰ সমস্যা সমাধানৰ বাবে অসম চৰকাৰে অতি সোনকালে ১৯৬টা নতুন চাব-ষ্টেচনৰ নিৰ্মাণ কৰা, ২৬০৫ কিলোমিটাৰ দৈৰ্ঘ্যৰ ৩৩ কে.ভি.ৰ আৰু ৩০১৮ কিলোমিটাৰ দৈৰ্ঘ্যৰ ১১ কে.ভি.ৰ বৈদ্যুতিক সংযোগৰ কাম নতুনকৈ কৰা হ'ব। ইয়াৰ লগতে ২৬৭৪ টা নতুন উচ্চ ক্ষমতা সম্পন্ন ট্ৰেন্সফৰ্মাৰৰ সংযোগ কৰা আৰু ১, ৮৬, ২৫৫ টা অত্যাধুনিক প্ৰি-পেইড স্মাৰ্ট মিটাৰ আৰু ৪০, ০০০ নতুন ট্ৰেন্সফৰ্মাৰ মিটাৰ লগোৱাৰ সিদ্ধান্ত গ্ৰহণ কৰা হয়। ইয়াৰ বাবে ৩, ২৮৪ কোটি টকাৰ প্ৰয়োজন হ'ব।
- ২) অৱকাৰী বিভাগক দিয়া কৰ ফাঁকি ৰোধ কৰিবৰ বাবে আজিৰ কেবিনেটে কেইবাটাও গুৰুত্বপূৰ্ণ সিদ্ধান্ত গ্ৰহণ কৰে।
- ক) এতিয়াৰে পৰা কাযৰীয়া ৰাজ্য, বিশেষকৈ অৰুণাচল প্ৰদেশৰ পৰা অসমলৈ আনি বিক্ৰী কৰা সুৰাৰ বাবে বিশেষ পৰিবহন অনুজ্ঞাপত্ৰ (Transit Pass)ৰ প্ৰয়োজন হ'ব।
- খ) অতি ক্ষতিকাৰক চুলাই মদৰ বিক্ৰী কম কৰিবৰ বাবে দেশী সুৰাৰ অৱকাৰী শুল্ক আধালৈকে কমাই দি, দেশী সুৰাৰ মূল্য কম কৰাৰ সিদ্ধান্ত গ্ৰহণ কৰা হয়।
- ৩) অসমৰ প্ৰথম গৰাকী মুখ্যমন্ত্রী (তেতিয়াৰ প্ৰধানমন্ত্রী) গোপীনাথ বৰদলৈ দেৱৰ নামত অসম চৰকাৰে অনিয়মিত ভাৱে প্ৰদান কৰা লোকপ্ৰিয় গোপীনাথ বৰদলৈ বঁটা ২০২১ বৰ্ষৰ পৰা প্ৰত্যেক দুই বছৰৰ মূৰে মূৰে প্ৰদান কৰাৰ আৰু আগৰ দুই লাখ টকাৰ মাননীৰ ঠাইত এতিয়াৰে পৰা পাছ লাখ কৰাৰ সিদ্ধান্ত গ্ৰহণ কৰা হৈছে। এই বঁটা সমগ্ৰ ভাৰতৰ কোনো বিশেষ ব্যক্তি বা সংস্থা দুয়োটাকে প্ৰদান কৰিব হ'ব। এই বৰ্ষৰ বঁটা আগষ্টক ৩ অক্টোবৰ তাৰিখে ভাৰতৰ মহামহিম উপ ৰাষ্ট্ৰপতি এম. ভেংকায়্যা নাইডু দেৱে প্ৰদান কৰিব।
- ইয়াৰ লগতে শ্ৰীমন্ত শংকৰদেৱ বঁটাৰো আৰ্থিক মাননি পৰৱৰ্তী সময়ত বৃদ্ধি কৰাৰ সিদ্ধান্ত আজিৰ কেবিনেটে গ্ৰহণ কৰে।
- ৪) কৃষি প্ৰধান ৰাজ্য অসমৰ অতিশয় গুৰুত্বপূৰ্ণ বিভাগ, কৃষি বিভাগৰ সম্প্ৰসাৰণ আৰু সৰলীকৰণৰ বাবে আজিৰ কেবিনেটত প্ৰতিখন জিলাতে একোজনকৈ প্ৰথমে অফিচাৰ (Agri B.Sc), এজন একাউন্ট অফিচাৰ আৰু এজন মেডিয়া বিশেষজ্ঞ নিয়োগ কৰাৰ সিদ্ধান্ত গ্ৰহণ কৰে।
- ৫) অসম চৰকাৰৰ অধীনৰ আদৰ্শ বিদ্যালয় সমূহক পৰিচালিত কৰিবলৈ এক আদৰ্শ বিদ্যালয় সংগঠন খোলাৰ সিদ্ধান্ত গ্ৰহণ কৰা হয়। লগতে অসমৰ ১২৬টা সমষ্টিত অতি কমেও এখনকৈ আদৰ্শ বিদ্যালয়ৰ স্থাপনৰ সিদ্ধান্ত গ্ৰহণ কৰা হয়।
- ৬) অসমত বা অসমৰ বাহিৰত থকা সামৰিক বা অৰ্ধসামৰিক অসমৰ লোক অথবা অসম আৰক্ষীৰ কোনো বিষয়া, জোৱান, গৃহৰক্ষী বাহিনীৰ জোৱান বা গাঁওৰক্ষী বাহিনীৰ ব্যক্তি কৰ্তব্য সম্পন্ন কৰা অৱস্থাত মৃত্যু হয়, তেখেত সকলৰ পৰিয়াললৈ ৫০ লাখকৈ আৰ্থিক সাহায্য আগবঢ়োৱা সিদ্ধান্ত আজিৰ কেবিনেটত গ্ৰহণ কৰা হয়।
- ৭) অসম চাহ নিগমৰ অধীনস্থ চাহ বাগিচা সমূহৰ বনুৱা সকললৈ আগষ্টক দুৰ্গা পূজাৰ উপলক্ষে ২৪ কোটি টকা ব্যয়েৰে ২০ শতাংশকৈ বনাচ প্ৰদান কৰাৰ সিদ্ধান্ত গ্ৰহণ কৰা হয়।
- ৮) অসমৰ গাঁও পঞ্চায়ত, আঞ্চলিক পঞ্চায়ত, জিলা পৰিষদ আৰু ৱাৰ্ড সদস্য সকলৰ বৰ্তমানলৈকে পাব লগীয়া পৰিতোষিক ৬৬.৩৪ কোটি টকা মঞ্জুৰী দিয়ে অসম চৰকাৰে।
- ৯) অসমৰ বিভিন্ন ক্ষেত্ৰত পাৰদৰ্শিতা প্ৰদৰ্শন কৰা লোক সকলক প্ৰদান কৰিবলৈ সিদ্ধান্ত গ্ৰহণ কৰা অসম ৰত্ন, অসম বিভূষণ আৰু অসম ভূষণ সন্মানৰ নাম সলনি কৰি অসম বৈভৱ, অসম সৌৰভ আৰু অসম গৌৰৱ নামেৰে নামাকৰণ কৰাৰ সিদ্ধান্ত গ্ৰহণ কৰা হয়।
- ১০) ৰাজ্যবাসীক মাটি বাৰী সংক্ৰান্তীয় দীৰ্ঘদিনীয়া সমস্যাৰ পৰা মুক্তি দিয়াৰ স্বার্থত ২০৯.৮৪ কোটি টকা ব্যয়েৰে মিছন বসুন্ধৰা অভিলাসী পদক্ষেপ গ্ৰহণ কৰাৰ সিদ্ধান্ত লোৱা হয়। এই বিষয়ে অহা ২ অক্টোবৰ তাৰিখে মুখ্যমন্ত্ৰীয়ে সবিশেষ ঘোষণা কৰিব।

চাৰি বছৰ নহয়, দুবছৰৰ মূৰে মূৰে অনুষ্ঠিত হ'ব ফুটবল বিশ্বকাপ



বাৰ্তাসেৱা- বিশ্ব ফুটবলৰ সৰ্বোচ্চ সংস্থা ফিফা ইউৰোপীয় ফুটবল সংস্থাক চলিত বছৰৰ মে' মাহত দুবছৰৰ মূৰে মূৰে বিশ্বকাপ আয়োজনৰ পৰিকল্পনাৰ কথা জানিবলৈ দিছে। ২০২৮ ৰ পৰা দুবছৰৰ মূৰে মূৰে বিশ্বকাপ আয়োজনৰ পৰিকল্পনা যুগুত কৰিছে ফিফাই। শেহতীয়াকৈ উৱেফাৰ এখন গুৰুত্বপূৰ্ণ বৈঠকত ফিফাৰ এই পৰিকল্পনাক লৈ বিস্তৃতভাৱে আলোচনা হৈছে। এই আলোচনাত ইউৰোপীয় ফুটবলৰ সৰ্বোচ্চ সংস্থা উৱেফাই ফিফাক জানিবলৈ দিছে। তেওঁলোকে পুনৰ আপত্তি দৰ্শাইছে-চাৰি বছৰৰ মূৰত অনুষ্ঠিত হোৱা বিশ্বকাপৰ প্ৰতি অনুৰাগীৰ যি উৎকণ্ঠা আৰু আকৰ্ষণ থাকে, দুবছৰৰ সৰত অনুষ্ঠিত হ'লে সেই আকৰ্ষণ হ্রাস পাব।

ভেৰগাঁও আঞ্চলিক আছাৰ উদ্যোগত ষষ্ঠ বাৰ্ষিক কৰম উৎসৱ উদযাপন



অমৰজিৎ ৰাভা, ওদালগুৰি, বাৰ্তাসেৱা-বিটআৰ ওদালগুৰি জিলা ভেৰগাঁওতো শনিবাৰে ভেৰগাঁও আঞ্চলিক আদিবাসী ছাত্ৰ সন্থা (আছাৰ) উদ্যোগত কৰম উৎসৱ উদযাপন কৰাৰ পৰিলক্ষিত হয়। উল্লেখ্য যে “কৰম উৎসৱ” আদিবাসী সম্প্ৰদায়ৰ লোক সকলে কৃষিৰ লগত সংগতি ৰাখি ৰাইজৰ অপায় অমংগল দূৰ কৰিবৰ কাৰণে প্ৰতিবছৰে ছেপ্টেম্বৰ আৰু অক্টোবৰ মাহত উদযাপন কৰি আহিছে। যাৰ পৰিপেক্ষিতত শনিবাৰে ওদালগুৰি জিলা ভেৰগাঁওতো ভেৰগাঁও আঞ্চলিক আছাৰ উদ্যোগত ষষ্ঠ বাৰ্ষিক কৰম উৎসৱত কেইটামান বিশেষ কাৰ্যসূচীৰে, পুৱা ৭ বজাৰে পৰা পতাকা উত্তোলন, কৰম ধ্বজ উত্তোলন, শ্বহীদ তৰ্পনৰ লগতে ভেৰগাঁও আছা কাৰ্যালয় সুভ উদ্বোধনক আগত ৰাখি দিনযোৰা কাৰ্যসূচীৰে অনুষ্ঠপীয়াকৈ উদযাপন কৰা দেখা যায়। আৰু উক্ত উৎসৱৰ লগত সংগতি ৰাখি ভেৰগাঁও আছা কাৰ্যালয়ৰ সুভ উদ্বোধনত উদ্বোধক হিচাপে ভেৰগাঁও চাহ বাগিচাৰ পৰিচালক নৱ প্ৰকাশ বৰা উপস্থিত থাকি কৰম উৎসৱৰ শুভেচ্ছা জ্ঞাপন কৰাৰ লগতে ভেৰগাঁও আঞ্চলিক আছা কাৰ্যালয়তো দীৰ্ঘায়ু কামনা কৰে।

ওঠৰ বছৰতে বিবাহৰ উপযুক্ত হয়নে ছোৱালীজনী

জুৰি শইকীয়া

আমাৰ সমাজত মুখে মুখে প্ৰচলিত এযাৰ কথা আছিল “ছোৱালী কুৰিতে বুঢ়ী”। সেয়েহে আজিৰ পৰা চল্লিশ বছৰৰ আগতে ছোৱালী এজনী তোলনী বিয়া হোৱাৰ পিছতে বৰ বিয়াৰ বাবে উপযুক্ত হ’ল বুলিয়েই ধৰা হয় আৰু সেইমতে মাক দেউতাকে ল’ৰাৰ খা-খবৰ কৰি বিয়া দিবলৈ উঠি পৰি লাগি যায়। গাভৰু ছোৱালী ঘৰত বখাতকৈ যিমান পাৰি সিমান সোনকালে ভাল ল’ৰা এটা চাই বিয়া দি লেখাটো মৰাই ভাল। সেই ধাৰণাটোৰ অলপ উন্নতি কৰি ভাৰতবৰ্ষত ছোৱালীজনীৰ বৌদ্ধিক, শাৰীৰিক, মানসিক বিকাশৰ প্ৰতি চিন্তা চৰ্চা কৰি ১৯৮৭ চনত ল’ৰাৰ চৰ বছৰ আৰু ছোৱালীৰ বয়স ১৫ বছৰৰ পৰা ১৮ বছৰলৈ নিৰ্ধাৰণ কৰি আইন প্ৰণয়ন কৰা হয়। কিন্তু ১৮ বছৰ বয়সতো এজনী ছোৱালী বিবাহৰ বাবে সম্পূৰ্ণ উপযুক্ত হয়নে? আগতে মাক দেউতাকৰো মনত এটা ধাৰণা আছিল ছোৱালীয়ে পঢ়ি কি কৰিব, এনেয়েও বিয়া দিবই লাগিব। তাতকৈ সোনকালে বিয়া



দি দিয়াই ভাল। বিয়াৰ পিছত ১৮ বছৰীয়া অপৰিপক্ক ছোৱালীজনীয়ে কেনেকুৱা যমৰ যাতনা ভোগ কৰিব লগা হয় সেয়া আইতাহঁতৰ মুখৰ পৰাই শুনিছোঁ। কেইবাটাও ল’ৰা ছোৱালীৰ বোজা, তদুপৰি ঘৰে পথাৰে কাম এইসকলোবোৰ চম্ভালি চলি থাকিব লাগে ছোৱালীজনী। এতিয়াও অশিক্ষিত পৰিয়াল আৰু ধৰ্মীয় সংখ্যালঘু সমাজত বহুত

ছোৱালী ১৮ বছৰৰ আগতেও বিয়া হৈ যোৱা দেখা যায়। চৰকাৰী আইনক অঙ্গুস্থ দেখুৱাই অবৈধ বিবাহৰ প্ৰচলন, বাল্য বিবাহ হৈয়েই আছে যদিও নাৰী শিক্ষাৰ প্ৰসাৰৰ লগে লগে বিবাহৰ ধাৰণাবোৰ সলনি হৈছে। কিন্তু ১৮ বছৰ বয়সতো এজনী ছোৱালী বিবাহৰ বাবে সম্পূৰ্ণ যোগ্য হয় জানো? কেতিয়াও নহয়। বিশেষকৈ সন্তান জন্ম দিয়াৰ বাবে ১৮ বছৰীয়া ছোৱালী এজনী

(হয়পৃষ্ঠাত চাওক)

সময়

কাকলি দাস

কল্পাপাৰা, মিৰ্জা, কামৰূপ



সময় সলনি হ’বলৈ বেছি

সময় নালাগে।

সময় লাগে মাথোঁ

সলনি সময়ৰ লগত

নিজকে সলাবলৈ ॥

সময় লাগে মাথোঁ

সময়ৰ লগত সলনি হোৱা

সময়বোৰক পাহৰিবলৈ।

সময় লাগে মাথোঁ

সময়ৰ সোঁতত সলনি

হোৱা সম্পৰ্কৰ সমীকৰণবোৰ

সমাধান কৰিবলৈ।

সময় লাগে মাথোঁ

সোণালী সময়ৰ

সেউজীয়া সপোনবোৰ

সামৰিবলৈ ॥

অনুভৱৰ আকুলতাত

মাধুৰী শৰ্মা সভাপণ্ডিত



বুদ্ধক বিচাৰি

চলাথ কৰিছিলো।

চিৰ হৰিৎ অৰণ্য খনে ক’লে

আহাছোন বুকুলে।

মৰম বিচাৰি হাবাথুৰি খাইছিলো

শিলনি বগাই উৰি অহা পখি দুটাই

দুচকুত আঁকি দিছিল এমুঠি হাঁহি।

মই প্ৰত্যয়ৰ হাত স্পৰ্শ কৰি

আকাশলৈ চাইছিলো-

যুগান্তৰৰ জোনাক এজাকে

দি গৈছিল গভীৰ প্ৰশান্তি।

মোৰ দুৱাৰত ৰৈ আছিল সিদিনা

এজন পথিক-

আত্মজ অতি আত্মজ সুহৃদ-

কলিজা খন উদঙাই কৈছিল

লোৱা-সকলো লোৱা

মানৱতা-মমত্ব

তোমাক দিলো আইয়ে দিয়া।

তোমাক শিল হোৱা চাব নোখোজো।

হতাশা বনাম ইতিবাচক চিন্তা

মানসী মিশ্ৰ

প্ৰতিগৰাকী ব্যক্তিৰ জীৱন পৰিক্ৰমা এক গতিশীল চক্ৰৰ মাজেদি আগবাঢ়ি গৈ থাকে। এই গতিশীল জীৱনত আগবাঢ়ি যাওঁতে মানুহে সুখ-দুখ, আনন্দ, বিষাদ, ক্ষমা, দয়া আদি বিভিন্ন মানৱীয় অনুভূতিৰ সৈতে সমপৃক্ত হয়। প্ৰতিগৰাকী ব্যক্তিয়ে লাভ কৰে কেতিয়াবা অনাবিল আনন্দ, কোনোবাটো মুহূৰ্তত পায় বুকুভৰা দুখ। কেতিয়াবা নভবাকৈয়ে মানুহে অনাকাঙ্ক্ষিত পৰিস্থিতিৰ মুখামুখি হ’বলগীয়া হয় যি সমূহ মুহূৰ্তত হয়তো মানুহগৰাকীয়ে নিজৰ মনটোক প্ৰবোধ দিয়াটো টান হৈ পৰে। পৰিস্থিতিৰ সৈতে সহজে মোকাবিলা কৰাটো টান হৈ পৰে। পৰিস্থিতিৰ সৈতে মিলিবলৈ গ’লেও বহু সময়ত মানুহৰ মনত হতাশাৰ জন্ম হয়। বেছিভাগ সময়তে আকস্মিক, অনাকাঙ্ক্ষিত পৰিস্থিতিৰ মুখামুখি হ’বলগীয়া নিজৰ মনটোক বুজাব নোৱাৰা হেতুকে মনত হতাশাৰ জন্ম হয়। এই হতাশা সকলো বয়সৰ, সকলো স্তৰৰ মানুহৰ মনলৈ আহিব পাৰে। উদাহৰণ স্বৰূপে সাম্প্ৰতিক সময়ত ক’ৰণা মহামাৰীয়ে সমগ্ৰ বিশ্বতে এক ভয়াবহ ৰূপ ধাৰণ কৰিছে। বহু লক্ষাধিক মানুহৰ মৃত্যু হৈছে। সমগ্ৰ অঞ্চলতে মানুহে গৃহবন্দী হৈ হৈ বহু সময় পাৰ

কৰিবলগীয়া হৈছে। অৰ্থনৈতিক আৰু সামাজিক জীৱনযাত্ৰা প্ৰায় স্থবিৰ হৈ পৰিছে বুলি কলেও ভুল কোৱা নহব। আমি নিজেও ব্যক্তিগতভাৱে টেলিফোনত

ছোৱালীসকলে বিভিন্ন পাঠ্যক্ৰমৰ ক্ষেত্ৰত আগবাঢ়ি যাওঁতে বিভিন্ন আলৈ আত্মকালৰ সন্মুখীন হ’বলগীয়া হৈছে। অনলাইন ব্যৱস্থাৰ যোগেদি পাঠদান কৰি



বাবালাপ কৰোতেও স্পষ্ট হৈছে যে যে বহুসংখ্যক লোকেই এই সাম্প্ৰতিক পৰিস্থিতিৰ পৰিপ্ৰেক্ষিতত হতাশাত ভোগা পৰিলক্ষিত হৈছে। সকলো বয়সৰ ব্যক্তিৰ মাজতে এনে ধৰণৰ অৱস্থা হৈছে বয়োজ্যেষ্ঠ আৰু আদৰ্শীয়া ব্যক্তিসকলৰ ক্ষেত্ৰত হতাশা, উদ্ভিগ্নতা বৃদ্ধি পাইছে আৰু এনেভাবে খুব বেছি ধৰণে বাঢ়িছে কিশোৰ-কিশোৰী, যুৱপ্ৰজন্মৰ প্ৰতিনিধিসকলৰ মাজত। বিশেষকৈ ল’ৰা-

তেওঁলোকৰ সকলোখিনি প্ৰয়োজন পূৰণ কৰাটো সম্ভৱপৰ নহয়। লগতে যিসকল শিল্প-সংস্কৃতিৰ লগত জড়িত সেই সকলেও যথেষ্ট অসুবিধাৰ সন্মুখীন হ’বলগীয়া হৈছে এই মহামাৰীৰ সংকট পূৰ্ণ সময়ছোৱাত। যিসকলে সংগীত, শিল্প, বাদ্যশিল্প, অভিনয় শিল্পকে মূলপেছা হিচাপে গ্ৰহণ কৰি আহিছে, সেইসকলেও নিজ

(আঠপৃষ্ঠাত চাওক)

গৰখুটীৰ কৃষি প্ৰকল্প, ধলপুৰৰ উচ্ছেদ আৰু ৰাজনীতি

ফখৰুদ্দিন আহমেদ

অসম চৰকাৰৰ কেবিনেটৰ সিদ্ধান্ত মৰ্মে দৰং জিলাৰ ছিপাবাৰ বিধান সভা সমষ্টিৰ অন্তৰ্গত গৰখুটীত প্ৰস্তাবিত কৃষি প্ৰকল্পৰ ৰূপায়নৰ কাম দ্ৰুত গতিত আগবাঢ়িছে। চতুৰ্থ বিধান সভা সমষ্টিৰ বিধায়ক পদ্ম হাজৰিকাৰ অধ্যক্ষতাত গঠিত কৃষি প্ৰকল্প ৰূপায়ন সমিতিয়ে ইতিমধ্যে প্ৰকল্পটিত প্ৰয়োজনীয় পাছ শ গৰাকী খিলঞ্জীয়া যুবক যুবতীক প্ৰশিক্ষনৰ দ্বাৰা উপযুক্ত কৰি তুলিবলৈ নিৰ্বচন প্ৰয়াস অব্যাহত ৰাখিছে।

গৰখুটী কৃষি প্ৰকল্পৰ বাবে প্ৰস্তাবিত ভূমি বাচনি কৰা হৈছিল গৰখুটীৰ দক্ষিণে অবস্থিত ব্ৰহ্মপুত্ৰত থকা চৰাঞ্চল ধলপুৰ ১ নং, ২ নং আৰু ৩ নং খণ্ড। তাত থকা মুঠ মাটি কালি ৭৭, ৪২০ বিঘা মাটি আৰু এই মাটি কালি ছিপাবাৰ ৰাজহ চক্ৰৰ অন্তৰ্গত। বিভাগীয় ভাবে যদিও ভূমি খণ্ড চৰকাৰী ভাবে জনবসতি শূন্য কিন্তু প্ৰকৃত অৰ্থত এই তিনিওটা খণ্ডত প্ৰায় পাছ সহস্ৰাধিক পৰিয়ালে প্ৰায় ছয় দশক পূৰ্বৰ পৰা বসতি কৰি আহিছে। এইলোক সকল ঘাইকৈ বাংলাদেশ মূলীয়। দশক দশক ধৰি বসতি কৰি

অহা এই মিএণ মুছলমান সকলক কোনো ৰাজনৈতিক দলৰ চৰকাৰে বসতি কৰি থকা ধলপুৰ চৰত মাটি আবন্টন নিদিলেও যদিও ভোটাধিকাৰ সাব্যস্ত কৰিব পৰাকৈ অধিকাৰ প্ৰদান কৰিলে। লগতে এই সমগ্ৰ অঞ্চলটিত ৪০ খনতকৈ অধিক প্ৰাদেশীকৃত প্ৰাথমিক বিদ্যালয়, ২ খন প্ৰাদেশীকৃত মধ্য ইংৰাজী বিদ্যালয়, ১ খন প্ৰাদেশীকৃত প্ৰি চিনিয়ৰ মাদ্ৰাছা, ২ খন স্বাস্থ্য উপকেন্দ্ৰ, ১ খন নিৰ্মিয়মান মিনি প্ৰাথমিক স্বাস্থ্য কেন্দ্ৰ আৰু ৫০ খনতকৈ অধিক অঙ্গনবাদী কেন্দ্ৰ চৰকাৰী উদ্যোগত স্থাপিত কৰি ধলপুৰ চৰ অঞ্চলৰ বাসিন্দা সকলক উপকৃত কৰাৰ ব্যৱস্থা কৰি আহিছে। ইয়াৰ উপৰিও চৰাঞ্চলৰ বাসিন্দা সকলৰ জনজীৱনত প্ৰয়োজনীয় উপাসনা গৃহ মছজিদ, ধৰ্মীয় শিক্ষানুষ্ঠান মাদ্ৰাছা, ক্লাব ঘৰ আৰু দৈনিক তথা সাপ্তাহিক বজাৰো গঢ়ি ইয়াৰ বাসিন্দা সকলে নিজৰ অৰ্থনৈতিক দিশ টনকিয়াল কৰিবলৈ উপযুক্ত পৰিবেশ সৃষ্টি কৰি তুলিছে। বছৰটোৰ প্ৰায় সাত আঠ মাহে ব্ৰহ্মপুত্ৰৰ বানত ডুবি থকা এই

অঞ্চল সমূহত অত্যাধিক কষ্ট আৰু পৰিশ্ৰমেৰে বছৰৰ বাকী ছোৱা সময়ত কৃষি কৰ্মেৰে নিজৰ উপাৰ্জন কৰে। সকলোবোৰ ৰাজনৈতিক দলৰ নেতা পালিনেতাই এই মিএণ মুছলমান সকলক নিজৰ স্বার্থত ব্যৱহাৰ কৰিলে যদিও এই জনগোষ্ঠীটোৰ স্বার্থৰ প্ৰতি কিন্তু কোনো শাসনত অধিষ্ঠিত ৰাজনৈতিক দলে গুৰুত্ব দিয়া দেখা পোৱা নাই। শিক্ষা, সংস্কৃতি, সভ্যতা ইত্যাদি বিলাক দিশত সাংঘাটিক ভাবে অনগ্রসৰ এই জনগোষ্ঠীৰ লোক সকলৰ সমাজ জীৱনত বাককৈয়ে প্ৰভাব পেলোৱা নেতিবাচক দিশবোৰ হ'ল দেৱানীৰাজ, হতা, ধৰ্মন, সামাজিক বিশৃংখলতা আৰু দালালিৰাজ। ঘাইকৈ এই চৰাঞ্চলত বসবাস কৰা লোক সকল অসমৰ বিভিন্ন জিলাৰ পৰা অহা। কিছুমান গৰা খহনীয়াৰ কাৰনে, কিছুমানে ব্যৱসায়িক কাৰনত আৰু আন কিছুমানে এক বিঘা ম্যাডি পট্টাৰ মাটি নিজৰ জিলাত বহু লাখ টকাত বিক্ৰী কৰি ধলপুৰত বহু বিঘা মাটি কিনি দেৱানী হোৱাৰ মানসিকতাৰ মিএণ মুছলমান মানুহো আছে। এই দৰে মাটি কিনি জমিদাৰ হোৱা

সকলে আন জিলাৰ পৰা মিএণ মুছলমান মানুহ আমদানি কৰি বেছি দামত মাটি বিক্ৰী কৰা দালাল সকলৰ দোষ সকলোতকৈ ওপৰত। উল্লেখনীয় বিষয়বস্তু হৈছে অসম চৰকাৰে চৰকাৰী চৰত মাটিত গৰখুটী কৃষি প্ৰকল্প ৰূপায়নৰ ব্যৱস্থাৰ বাবে প্ৰস্তাবিত ধলপুৰ চৰাঞ্চলত অবৈধ ভাবে দখল কৰি বসবাস কৰি থকা লোক সকলক উচ্ছেদ কৰাৰ বাবে চলিত বৰ্ষৰ চলিত চেপ্তেম্বৰ মাহৰ ২০ তাৰিখ সোমবাৰৰ পৰা দৰং জিলা প্ৰশাসনে কাৰ্যকৰী ব্যৱস্থা লৈছে। ধলপুৰ চৰাঞ্চলৰ সাধাৰন নাগৰিকে মুকলি আকাশৰ তলত শিশু, আৰু বৃদ্ধ, বনিতা সকলোৱে দুৰ্বিসহ জীৱন অতিবাহিত কৰিছে। কৃষি প্ৰকল্পৰ জৰিয়তে সংস্থাপিত যুবক যুবতী সকলক লৈ যিদৰে অসম চৰকাৰৰ সপোন আছে, ঠিক একেদৰে উচ্ছেদিত পৰিয়াল সকলৰো সপোন আছে। কিন্তু ভোটাধিকাৰ থকাৰ পিছতো সম্প্ৰতি অসম চৰকাৰৰ তৰফৰ পৰা এই মিএণ জনগোষ্ঠীৰ লোক সকলৰ ক্ষেত্ৰত “সন্দেহযুক্ত নাগৰিক” শব্দ ব্যৱহাৰ কৰিছে,

যিটো প্ৰকৃত পক্ষে কোনো কাৰনতে অনুচিত। যদিহে তেওঁলোক সন্দেহযুক্তই হয় তেনেহ'লে উপযুক্ত তদন্তৰ ব্যৱস্থা কৰিব লাগে। যাতে সন্দেহৰ দোমোজাত প্ৰকৃত ভাৰতীয় নাগৰিকে কোনো ধৰনৰ হাৰাশাস্তি ভোগ কৰিবলগা নহয়। লগতে অবৈধ প্ৰবজনকাৰী বাংলাদেশী সকলক বিতাড়নৰ সঠিক ব্যৱস্থা অসম চৰকাৰে তাৎকালিন ভাবে গ্ৰহন কৰা উচিত।

উচ্ছেদ কাৰ্যৰ ক্ষেত্ৰত ল'ব লগা সাবধানতাৰ মূল হিচাপে দৃষ্টি ৰাখিব লাগে যাতে মানবতাবাদৰ ব্যাঘাত নজন্মে। কিন্তু ধলপুৰ চৰাঞ্চলত দৰং জিলা প্ৰশাসনৰ দ্বাৰা উচ্ছেদিত মিএণ মুছলমান সকলৰ ক্ষেত্ৰত চৰকাৰে সংস্থাপনৰ বাবে নিৰ্দিষ্ট কৰি দিয়া স্থানলৈ স্থানান্তৰৰ বাবে পৰ্যাপ্ত সময় নোপোৱাৰ অভিযোগ উঠিছে। অৱশ্যে তেওঁলোকক উপযুক্ত সময় দিয়া উচিত আছিল। ধলপুৰ চৰাঞ্চলৰ বিশৃংখল সমাজ ব্যৱস্থাৰ সৃষ্টিত অৱিহনা যোগোৱা দালাল তথা নিৰক্ষৰ দেৱানী সকল, ভোটাধিকাৰ সাব্যস্তৰ বাবে

(পাঁচপৃষ্ঠাত চাওক)

জীৱন - জটিল নে উজু

ববিতা বৰা

সৰুতে সকলোৱে শুধিছিল, ‘তোমাৰ জীৱনৰ লক্ষ্য কি? কি হ'বলৈ ইচ্ছা কৰা তুমি?’ সৰু আছিলো। জীৱন সম্পৰ্কে নাছিল একো ধাৰণা। নতুন কিবা এটা দেখিলে, সেইটোৱেই হ'ম বুলি মনত পুহি ৰাখিছিলো। কি চাকৰি কৰিব বুলি কোনোৱে শুধিলে মোৰ উত্তৰ নাছিল যদিও, চাকৰি সম্পৰ্কে এটাই ভাৱ লৈ আছিলো যে ভালকৈ পঢ়িলেই মই এটা চাকৰি পাম। এতিয়া ভাবো, জীৱনৰ লক্ষ্য ৰচনাখনত মই কি লিখা হ'লে উচিত আছিল বাৰু? ‘তোমাৰ জীৱনৰ লক্ষ্য’ৰ ওপৰত প্ৰায়েই ৰচনা লিখিবলৈ আহে পৰীক্ষাত। কোনো বাস্তৱিক জ্ঞান নথকা কৈ আমি প্ৰায়বোৰেই লিখি পেলাওঁ বহু কিবা কিবি, মইও লিখো। অতীতৰ সেই ৰচনাখনত লিখা জীৱনৰ লক্ষ্যটো যদি বৰ্তমানে ফহিয়াই চাওঁ, হ'ব পাৰিছোনে জীৱনৰ লক্ষ্যত সফল? মইও তেতিয়া ফটাফট উত্তৰ দিছিলো, “মই বৈজ্ঞানিক হ'ম”। কাৰণ বিজ্ঞান বিষয়টো প্ৰিয় আছিল মোৰ লগতে বৈজ্ঞানিক এজনৰ জীৱন প্ৰণালীবোৰো। তেওঁলোকে হেনো নিজৰ আৱিষ্কাৰত ইমানেই গভীৰতালৈ সোমাই পৰে যে পাহৰি পেলাই খোৱা-বোৱা, নিজক, অনান্যক। পিছে, এই প্ৰিয়বোৰত



কলি লগাই মই দেখোন বুজি নোপোৱা হৈছিলো প্ৰট'ন, ইলেকট্ৰন বা প্ৰতিবিম্বৰ গঠন, ৰাসায়নিক সমীকৰণবোৰ। আৰু বাদ দিছিলো বৈজ্ঞানিক হোৱাৰ সপোন। অংকত কেটা আছিলো বা এতিয়াও অংক বুলিলে ভয় লাগে সেইবাবে অংক জড়িত বিষয়বোৰৰ পৰা পলাই থাকো মই। এতিয়া হাঁহি উঠে জীৱনৰ লক্ষ্যৰ ওপৰত লিখা ৰচনাখন লৈ। ই মাথো নম্বৰৰ আশাত লিখা এখন ৰচনাৰ বাদে আন একোৱেই নহ'ল। কোৱা হয়, ‘লক্ষ্যহীন জীৱন বঠা নথকা নাৱৰ দৰে।’ সত্য। একেবাৰেই সত্য। লক্ষ্য থকাটো উচিত কিন্তু লক্ষ্যত উপনীত হ'বলৈ আমি কেনেকৈ কি প্ৰয়াস কৰিছো বা

কি বাটে গৈছো সেইটো প্ৰথম কথা। জীৱন... তিনিটা বৰ্ণৰ এই চুটি শব্দটোৰ পিছে অৰ্থ কি যে এটা বিশাল। কত যে বিশাল ইয়াৰ পৰিসৰ। আৰম্ভণি আৰু শেষ কত আৰু কেনেকৈ ধৰিবই নোৱাৰি। পৰিস্থিতি সাপেক্ষে জীৱনৰ ভিন্ন ৰূপ। পাবলৈ যিমান সহজ, হেৰাবলৈ তেনেই সহজ। বৰ্তমান আমাৰ দৰে উঠি অহা চামৰ এই জীৱন সম্পৰ্কে বৰ এটা জ্ঞান নাথাকে। কিন্তু আমি নিজকে জীৱনভিত্তিক বুলি ভাবো। নিজকে শুদ্ধজ্ঞান কৰি একো বাচ-বাচৰ নকৰাকৈ এনে কিছুমান সিদ্ধান্ত লওঁ যে শেষত অনুতপ্ত হোৱাও পৰিলক্ষিত হয়। প্ৰতিটো কথাৰ আগত ‘জীৱন’ শব্দটো ব্যৱহাৰ কৰি তেওঁ বিলাকে কোৱা প্ৰায়েই

শুনিবলৈ পোৱা যায় যে, “মই জীৱনত এনেকুৱা দুখ কেতিয়াও পোৱা নাই”, “জীৱনত এনেকুৱা মানুহ লগ পোৱা নাই”, “জীৱনত এনেকুৱা ভয় খোৱা নাই”!! ইত্যাদি ইত্যাদি। আধা জীৱন পাৰ নৌ হওঁতেই জীৱন শব্দটোৰ এনে ব্যৱহাৰ উপযুক্ত হয় জানো? আৰু দেখিবলৈ বা শুনিবলৈ- শিকিবলৈটো বাকী আছেই। তেনেক্ষেত্ৰত জীৱনৰ যিকোনো এটা পৰিস্থিতি লৈ, গোটেই জীৱনটো আজুৰি কৰা এনে আক্ষেপবোৰ অনুচিত কাৰণ জীৱন শব্দটোৰ ব্যৱহাৰ ইমান ঠেক পৰিসৰ নহয়। কিমান যুগ পাৰ কৰাৰ পিছত ইয়াৰ ব্যৱহাৰ সঠিক হ'ব বুলি যদি প্ৰশ্ন কৰি চাওঁ তেন্তে মৃত্যুৰ ঠিক আগমুহূৰ্তত হে ‘জীৱনত ইটো নহ'ল, সিটো নহ'ল..’ ইত্যাদি ইত্যাদি জীৱনমূলক ব্যৱহাৰ সঠিক হ'ব। অৰ্থাৎ মই ক'ব খুজিছো যে জীৱনৰ পৰিসৰ বহল যদিও মানুহৰ জীৱন সম্পৰ্কে ধাৰণাটো ঠেক। এই সম্পৰ্কে উচিত ধাৰণাৰ বাবে এজন অভিজ্ঞৰ সহায়ৰ বহু প্ৰয়োজন হয়। জীৱনৰ বাটত বাট বুলিবলৈ অভিজ্ঞতাৰে পুষ্ট এজনৰ উপদেশে আমাক আগবঢ়াত যথেষ্ট সহায় কৰে। অভিজ্ঞতা

অবিহনে সকলো শূণ্য। আমি প্ৰত্যেকেই এটা নতুন পুৰাত, এটা নতুন অভিজ্ঞতা লাভ কৰো। এই অভিজ্ঞতায় আমাক পূৰ্বৰ ভুলবোৰৰ শুধৰণি কৰাত সহায় কৰে, জটিলতাবোৰ সহজ কৰে। এনে অভিজ্ঞতা লৈ এজন পূৰ্বভিত্তিক ব্যক্তিয়ে, সেই একেই পৰিস্থিতিত সোমাই থকা এজন নতুন ব্যক্তিক মাৰ্গ দেখুওৱাব পাৰে। ইয়াত হয়তো বয়সৰ কথা নাহিবও পাৰে। এজন কিশোৰৰ পৰা বৃদ্ধ লৈকে সকলোৰে জীৱন চক্ৰত সন্মুখীন হোৱা পৰিস্থিতিবোৰ বেলেগ, অভিজ্ঞতাবোৰ বেলেগ। এই ভিন্ন অভিজ্ঞতায় এজনক আনজনৰ পৰা পৃথক কৰে। উদাহৰণস্বৰূপে, ধৰি লৈছো এজন বয়স্ক ব্যক্তিৰ আজিলৈকে অনলাইন মিটিঙ কৰাৰ অভিজ্ঞতা নাই। লকডাউনত অফিচৰ গুৰুত্বপূৰ্ণ অনলাইন মিটিঙ এখন আয়োজন হোৱাত তেওঁ হতভম্ব হ'ল। কি কৰিব, কেনেকৈ অনলাইন যোগাযোগ হয় তেওঁ নাজানে। তেওঁ, তেওঁৰ পুত্ৰৰ সহায় বিচাৰিলে কাৰণ তেওঁৰ সপ্তম-অষ্টম শ্ৰেণীৰ পুত্ৰ অনলাইন ক্লাছ

(হয়পৃষ্ঠাত চাওক)

গৰুখুটিৰ কৃষি প্ৰকল্প, ধলপুৰৰ উচ্ছেদ আৰু ৰাজনীতি

ফখৰুদ্দিন আহমেদ

অধিকাৰ প্ৰদান কৰি কেৱল ৰাজনৈতিক পাক চক্ৰে শাসনৰ গাৰী দখল কৰা ৰাজনৈতিক নেতা সকলৰ ৰাজনৈতিক পাশা খেল সাম্প্ৰতিক সময়ত উক্ত চৰাঞ্চলৰ নবপ্ৰজন্মৰ বাবে হৈ পৰিছে মৰাত্মক মহামাৰী আৰু অভিশাপ স্বৰূপ। ধলপুৰ চৰাঞ্চলত উচ্ছেদৰ সমুখীন হোৱা লোক সকলে গৰাখহনীয়াত পৰি অসমৰ বিভিন্ন জিলাৰ পৰা অহা বুলি আবেগৰ সৃষ্টি কৰিব বিচাৰিছে যদিও মন কৰিবলগা বিষয়টি হৈছে প্ৰাকৃতিক দুৰ্যোগৰ সমুখীন হ'লে নিজৰ জিলাৰ কৰ্তৃপক্ষকহে অবগত কৰিব লাগে যাতে উচিত ব্যবস্থা গ্ৰহন কৰিব পাৰে। তাকে নকৰি

সংস্থাপনৰ নিজাববীয়া ব্যবস্থা গ্ৰহন কৰিলে বহু দশকৰ পিছত হ'লেও যে আৰুখলীয়া পৰিস্থিতিত পৰিব লাগে তাৰজ্বলন্ত উদাহৰন ধলপুৰ চৰাঞ্চলৰ এই উচ্ছেদ। সঁচা কথা ক'বলৈ গ'লে ধলপুৰ চৰাঞ্চলত বিগত ইং ১৯৬৯ চন মানলৈ কোনো ধৰনৰ জনবসতি নাছিল। সেই চৰ সমূহত গৰুখুটি, সানোৱা, খলিহৈ, কুৰুৱা, হাতীমুৰীয়া, হাজৰিকা পাৰা, দেৱানন্দ, মাৰৈ, শিঙি মাৰী, গনেশকুঁৱৰী আৰু ৰাজনাপথাৰ আদি অঞ্চলৰ গৰু আৰু ম'হ পালক সকলে গৰু, ম'হৰ চৰনীয়া পথাৰ হিচাপেহে ব্যবহাৰ কৰি আহিছিল। সেই কাৰনেই তাহানি কালত

বিশেষকৈ সানোৱা আৰু গৰুখুটি গাখীৰ তথা দৈৰ কাৰনে অসমত বিখ্যাত আছিল। গৰু, ম'হ পালন কৰি গাখীৰ আৰু দৈৰ ব্যবসায়েৰে ধনী হোৱা লোক সকলক “মহাজন” আখ্যা দিয়া হৈছিল। এই মহাজন উপাধিৰ সানোৱা আৰু গৰুখুটিৰ লোক সকল আছিল ক্ৰমে আফতাব মহাজন, মহিবুদ্দিন মহাজন, আইৰুদ্দিন মহাজন, মহবত মহাজন, হাচাৰ মহাজন, হবি (গাঁওবুঢ়া) মহাজন, কোবাদ মহাজন, ঘনা মহাজন, চিন্তা মহাজন, কাঞ্চ মহাজন আৰু সাতখলিৰ চাৰি মহাজনেই বিশেষ ভাবে উল্লেখযোগ্য। সাম্প্ৰতিক সময়তো বিভিন্ন

আলৈ আৰুখালৰ মাজতো ম'হ পালনৰ জৰিয়তে মহাজন আখ্যা পাবলৈ সক্ষম হোৱা দুজন লোক হৈছে সানোৱা গাঁৱৰ মতিন (গাঁওবুঢ়া) মহাজন আৰু হাতীমুৰীয়া গাঁৱৰ জলি মহাজন (জলিটৰাম নাথ)। ধলপুৰ চৰাঞ্চলত অসমৰ বিভিন্ন জিলাৰ পৰা আহি সংস্থাপিত হোৱা মিজমুহলমান সকলৰ বিৰুদ্ধে ছিপাৰাৰ গোৱাল সছাই সুদীৰ্ঘ কাল আইনৰ আশ্ৰয় লৈ পূৰ্বৰ চৰনীয়া পথাৰ বেদখল মুক্ত কৰাৰ প্ৰচেষ্টা কিন্তু উক্ত অঞ্চলৰ বাবে লক্ষ্যনীয় দিশ হৈ আছে। সাম্প্ৰতিক সময়তো এই আইনী প্ৰক্ৰিয়া অব্যাহত আছে।

গৰুখুটি কৃষি প্ৰকল্পৰ ৰূপায়নৰ ক্ষেত্ৰত লক্ষ্যনীয় দিশ হ'ব যে ইয়াৰ কাৰ্যকৰীকৰনৰ দ্বাৰা খিলঞ্জীয়া অসমীয়া ভূমিপুত্ৰৰ যাতে এডাল চুলিৰ পৰিমানো ক্ষতি নহয় আৰু নবপ্ৰজন্মৰ যুবক যুবতী সকল এই প্ৰকল্পৰ জৰিয়তে উপযুক্ত কৰ্ম সংস্থাপন পাব পাৰে। কু ৰাজনীতি আৰু সাম্প্ৰদায়িকতাবাদৰ উদ্ভট থাকি গৰুখুটি কৃষি প্ৰকল্পৰ ৰূপায়ন সমিতিয়ে যদি আঁচনি অনুযায়ী কৃতকাৰ্য হ'ব পাৰে তেনেহ'লে গৰুখুটি কেৱল অসম তথা ভাৰতৰ বাবে নহয়, কৃষি উৎপাদনৰ ক্ষেত্ৰত গৰুখুটি সমগ্ৰ বিশ্বৰ পথ প্ৰদৰ্শক হ'ব পাৰিব।



শিক্ষা (প্ৰাথমিক) বিভাগ

শিক্ষা ব্যৱস্থাৰ গুণগত মান উন্নীতকৰণ



বাজেটত সৰ্বমুঠ ধন আবণ্টন : ৯,৩৮৯.৫৪ কোটি টকা

নতুন পদ সৃষ্টি

৪খন নতুন ডায়েট : ১৯২টা

১০খন নতুন বি এড মহাবিদ্যালয় : ৩৯০টা

ইনষ্টিটিউট অৱ এডভান্স স্টাডিজ ইন এডুকেচন (IASE) : ৩২টা



- ৰাজ্যৰ ১০০০খন নিৰ্বাচিত বিদ্যালয়ক উৎকৰ্ষ কেন্দ্ৰলৈ ৰূপান্তৰ কৰাৰ লক্ষ্যৰে 'প্ৰত্যাহ্বান' শীৰ্ষক আঁচনি গ্ৰহণ
- বিদ্যালয়সমূহত বিশেষ প্ৰয়োজনীয়তা থকা ৫৮,২২৪টি শিশুক নামভৰ্তি কৰোৱা হ'ব আৰু গৃহভিত্তিক শিক্ষা প্ৰদানেৰে সহায় আগবঢ়োৱা হ'ব
- ২০২২ শিক্ষা বৰ্ষত চৰকাৰী/প্ৰাদেশীকৃত বিদ্যালয়ৰ ৩৭,৭৩,৬৪৫গৰাকী ছাত্ৰ-ছাত্ৰীলৈ আগবঢ়োৱা হ'ব বিনামূলীয়া ইউনিফৰ্ম অনুদান
- ৪১,৪৮৫খন প্ৰাথমিক বিদ্যালয়লৈ বাৰ্ষিক অনুদান মুকলি

জনেতাৰ
চৰকাৰ my
GOV
দেী সৰকাৰ

পঞ্জীয়ন কৰক :
assam.mygov.in

f t y i s /mygovassam

বিজেপিৰ মন্ত্ৰী বিধায়কসকলে অসমবাসীৰ

সফল হ'ম, কিন্তু ৰাষ্ট্ৰ বা জন্মভূমিৰ বাবে একো কৰিব নোৱাৰোঁ। মই বিজেপিৰ প্ৰতিজন কাৰ্যকৰ্তাৰ আহ্বান জনাইছোঁ— আগলৈকে ৫টা বছৰ জন্মভূমিৰ বাবে কষ্ট স্বীকাৰ কৰিব লাগিব। যোৱা চাৰিটা মাহত প্ৰতিক্ষণ, প্ৰতিটো মুহূৰ্ত্ত আমি জাতিটোৰ বাবে কিবা এটা কৰাৰ চেষ্টা কৰিছোঁ। কাৰ্যনিৰ্বাহক সভাত আমাৰ চৰকাৰৰ ওপৰত ধন্যবাদসূচক প্ৰস্তাৱ অনা হৈছে। কিন্তু আমি ধন্যবাদৰ পাত্ৰ হ'ব

পৰা নাই এতিয়াও। কোনো বিধায়ক মন্ত্ৰীয়ে অহংকাৰ কৰিব নালাগে। কিয়নো লক্ষ্য এতিয়াও বহু দূৰত। সেই লক্ষ্য অতিক্ৰম কৰিব লাগিব। দেশৰ ৫খন শ্ৰেষ্ঠ ৰাজ্যৰ শাৰীত থিয় হ'বলৈ আমি অশেষ কষ্ট কৰিব লাগিব। অসমৰ ভাগ্যালিপিৰ গ্ৰহ এতিয়া তুংগত আছে। গতিকে এই সুযোগ যদি আমি ব্যৱহাৰ কৰিব নোৱাৰোঁ, তেন্তে নতুন প্ৰজন্মই আমাক

কেতিয়াও ক্ষমা নকৰে। উল্লেখ্য যে দুদিনীয়া কাৰ্যসূচীৰে অনুষ্ঠিত হোৱা কাৰ্যনিৰ্বাহকৰ সামৰণিৰ দিনটোত উপস্থিত থাকে ৰাজ্যিক বিজেপিৰ সভাপতি ভৱেশ কলিতা, কেন্দ্ৰীয় মন্ত্ৰীদ্বয় সৰ্বানন্দ সোণোৱাল, ৰামেশ্বৰ তেলী, ৰাষ্ট্ৰীয় সাংগঠনিক সম্পাদক বি এল সন্তোষ, ৰাজ্যিক প্ৰভাৱী বেজয়ন্ত জয় পাণ্ডা, ৰাষ্ট্ৰীয় সাধাৰণ সম্পাদক দিলীপ শইকীয়া, সহঃ প্ৰভাৱী পৰন শৰ্মা, উত্তৰ-পূবৰ সাংগঠনিক সম্পাদক অজয়, জামৰাল।

গৰুখুটিৰ ৰক্তক্ষয়ী ঘটনাৰ

কৰিব নোৱাৰিম নেকি? 'উল্লেখ্য যে গৰুখুটিৰ ধলপুৰত বেদখল উচ্ছেদক লৈ সৃষ্টি হোৱা ৰক্তক্ষয়ী ঘটনাত দুজন লোক নিহত হোৱাৰ লগতে গুৰুতৰভাৱে আহত হৈছিল কেইবাজনো আৰক্ষী বিষয়া। সমগ্ৰ ঘটনাক লৈ দল-সংগঠনে চৰকাৰৰ ভূমিকাৰ বিৰুদ্ধে সৰ্বৰ হোৱাৰ সময়তে আজি মুখ্যমন্ত্ৰী ড° শৰ্মাই নিজৰ প্ৰতিক্ৰিয়া ব্যক্ত কৰি সাংবাদিকৰ আগত উল্লেখ কৰি কয়— এই ঘটনাটোৰ ৩০ ছেকেণ্ডৰ যি ভিডিঅ' ভাইৰেল হৈছিল, সেই ভিডিঅ'ৰে সমগ্ৰ ঘটনা বিচাৰ কৰিব নোৱাৰে। ভাইৰেল হোৱা ভিডিঅ'ৰ আগৰ আৰু পাছৰ ঘটনাৰলীও পৰ্যালোচনাৰ প্ৰয়োজন। মন কৰিবলগীয়া যে উচ্ছেদৰ সময়তে আৰক্ষীৰ গুলীত নিহত হোৱা এজন লোকৰ মৃতদেহৰ ওপৰত চলিছিল বৰ্বৰতা। উক্ত ঘটনাৰ প্ৰসংগ সন্দৰ্ভত মুখ্যমন্ত্ৰীয়ে কয়— ভাইৰেল হোৱা ভিডিঅ'ৰ এটা অংশ চাই বিচাৰ কৰিব নালাগে।

সেয়া হ'ব নালাগিছিল, ইয়াক আমি কেতিয়াও গ্ৰহণ কৰিব নোৱাৰোঁ। ইয়াৰ বিপৰীতে বাকী ঘটনাৰ পৰা ক'ব পাৰি— এনেকৈ অসমীয়া জাতি সত্তা জীয়াই থাকিব নোৱাৰে। মুখ্যমন্ত্ৰীয়ে কয়— গৰুখুটিৰ উচ্ছেদৰ পূৰ্বেই সদৌ অসম সংখ্যালঘু ছাত্ৰ সন্থাৰ সৈতে এক আলোচনা হৈছিল। সেই আলোচনা মতে ভূমি নীতি অনুসৰি ভূমিহীন পৰিয়ালক ৬ বিঘাকৈ মাটি প্ৰদান কৰা হ'ব। মুখ্যমন্ত্ৰী হিচাপে মই এই বিষয়টোত নিশ্চিত প্ৰদান কৰি দৰং জিলা উপায়ুক্তৰ সৈতে তেওঁলোকৰ আলোচনা অনুষ্ঠিত কৰোৱা হ'ল। আনকি আন স্থানত ভূমি দিয়াৰ বাবে নতুন মাটিও দেখুওৱা হ'ল। সেয়াই নহয়, বিৰোধী কংগ্ৰেছ দলৰ বিধায়কসকল মোৰ ওচৰলৈ আহোঁতে মই তেওঁলোককো স্পষ্ট কৰি দিছিলোঁ যে ভূমি নথকা লোকসকলক ৬ বিঘাকৈ মাটি প্ৰদান কৰা হ'ব। কিন্তু বৰপেটা, বাঘবৰ, সৰুক্ষেত্ৰীৰ পৰা অহা লোকক আমি

ওঠৰ বছৰতে বিবাহৰ উপযুক্ত

কেতিয়াও সম্পূৰ্ণৰূপে পৰিপক্ব নহয়। কিয়নো আমাৰ ভাৰতবৰ্ষৰ দৰে উন্নয়নশীল দেশসমূহত দৰিদ্ৰতা, পুষ্টিহীনতা আৰু ৰক্তহীনতাত ভোগা শিশু, ছোৱালী, মাতৃৰ সংখ্যা অধিক। আমাৰ অসমতে গৰ্ভৱতী মহিলাৰ ৭০% আৰু ছোৱালীৰ ৫০% ই পুষ্টিহীনতা আৰু ৰক্তহীনতাত ভোগা দেখা যায়। পুৰুষতকৈ মহিলাৰ এই হাৰ অতি বেছি। কাৰণ ঋতুমতী ছোৱালী এজনী বা গৰ্ভৱতী মহিলা এগৰাকীয়ে যি পৰিমাণত পুষ্টিৰ খাদ্য খাব লাগে সেই পৰিমাণৰ খাদ্য খাবলৈ নাপায় আনকি দৰিদ্ৰ সীমাৰেখাৰ তলৰ পৰিয়ালৰ ছোৱালী মহিলাই আৱশ্যকীয় খাদ্যখিনিও পেট ভৰাই খাবলৈ নাপায়। গতিকে শাৰিৰিক, মানসিক, বৌদ্ধিক সকলো ধৰণৰ বিকাশ কেনেকৈ

হ'ব। তাৰ ওপৰতে যদি সৰুতে বিয়া হৈ সন্তান আৰু কামৰ বোজা পৰে সোনকালেই বাৰ্ধক্যহে নামি আহে জীৱনলৈ ছোৱালীজনীৰ। তেনে মাতৃ এগৰাকীয়ে জন্ম দিয়া শিশুটোও অপৈনত হয় আৰু শিশু আৰু মাতৃৰ মৃত্যুৰ হাৰো অধিক হয়। তাৰোপৰি যৌতুক প্ৰথা, ঘৰুৱা হিংসা, আৰ্থিক সমস্যা আদিয়েও জুৰুলা কৰে ছোৱালীজনীক। যৌৱন কালৰ আৰম্ভণিতেই সকলোবোৰ আশা আকাংক্ষা, ৰং ধেমালিৰ অন্ত পৰে জীৱনৰ পৰা। স্কুলীয়া শিক্ষা শেষ কৰাৰ পিছতে বিয়া হোৱা ছোৱালীজনীয়ে পঢ়িবলৈ মন থাকিলেও উচ্চ শিক্ষাৰ পৰা বঞ্চিত হয় ছোৱালীজনী। কিন্তু আজিৰ ছোৱালীয়ে সকলোবোৰ বুজি উঠিছে।

জুৰি শইকীয়া শিক্ষা দিফাৰ ক্ষেত্ৰত পুৰুষৰ সমানে আগবাঢ়ি গৈছে তেওঁলোক। নিজকে আত্মনিৰ্ভৰশীল কৰি তুলিবলৈ উঠি পৰি লাগিছে নাৰী। তথাপিও যেন ক'বাত থমকি ৰ'ব লগা হয় নাৰী। আইনে বিবাহৰ বাবে নিৰ্ধাৰণ কৰি দিয়া ওঠৰ বছৰটোও ছোৱালীৰ বাবে এক বোজাহে। কেন্দ্ৰীয় বিত্তমন্ত্ৰী নিৰ্মলা সীতাৰমণে ফেব্ৰুৱাৰীত হৈ যোৱা বাজেটৰ ভাষণত ছোৱালীৰ অপূৰ্ণ প্ৰাপ্তিতাৰ প্ৰতি লক্ষ্য ৰাখি বিবাহৰ বয়স ওঠৰৰ পৰা বঢ়োৱাৰ প্ৰস্তাৱ ৰাখিছে। তাৰোপৰি ১৫ আগষ্টত লালকিল্লাত দিয়া ভাষণতো প্ৰধান মন্ত্ৰীয়ে ছোৱালীৰ বিবাহৰ বয়স বঢ়োৱাৰ কথা উল্লেখ কৰি কৈছে বিশেষজ্ঞ সমিটি, চৰকাৰৰ দ্বাৰা গঠিত টাফ ফ'ৰ্চ আদিয়ে এই বিষয়ত চিন্তা চৰ্চা অব্যাহত ৰাখিছে। আশা কৰিছোঁ সোনকালেই এটা সঠিক সিদ্ধান্তত উপনীত হ'ব।

জীৱন - জটিল নে উজু

কৰাৰ অভিজ্ঞতা আছে। গতিকে সি তেওঁক বুজাই দিয়াত তেওঁ সুন্দৰকৈ অফিচৰ মিটিঙ খন কৰিলে আৰু ভৱিষ্যতৰ বাবেও শিকি ল'লে। এই ক্ষেত্ৰত তেওঁক সহায় কৰা অভিজ্ঞ মাৰ্গ দৰ্শকৰ বয়স এঘাৰ কিশা বাৰ বছৰ। নহয় নে? কথাবোৰ তেনেকুৱা। বিজ্ঞ এজনৰ সহায়ৰ হাত এখনৰ প্ৰয়োজন হয়। কাৰণ জীৱনটো জটিল। যিবোৰ বস্তুৰ মেৰপাকত সোমাই অৱাৰত ভাল সময়বোৰ নষ্ট নকৰিলেও হয়, তেনেবোৰ মেৰপাকত আমি বোৰ সোমাই থাকি উলাই অহাৰ বাট বিচাৰোতে বহু সময় গুচি যায়। অন্যবোৰ কথালৈ বাদ দিছোঁ। লক্ষ্যৰ কথাকে কওঁ। পঢ়া-শুনা সাং কৰাৰ পিছত যুৱ চামৰ কেৰিয়াৰ সম্পৰ্কে বৰকৈ আউল লাগে। লক্ষ্য অভিমুখে যাত্ৰা কৰিবলৈ কোনটো চিৰিৰ পৰা আৰম্ভ কৰিব লাগিব, বহুতে

উলিয়াব নাজানে। যাৰ ফলত নিজৰ গন্তব্যস্থানলৈ যাওঁতে যাওঁতে উকলি যায় সময়। এনে সময়খিনিত এজন অভিজ্ঞৰ পৰামৰ্শৰ যথেষ্ট প্ৰয়োজন হয়। এই অভিজ্ঞ জন বিচাৰিবলৈও বৰ টান। বহুতে আকৌ স্ব-ইচ্ছাই পৰামৰ্শদানৰ পৰা আঁতৰি থাকে, উদ্দেশ্যে এইটোৱেই যাতে আনজনৰ উন্নতি নহওঁক। সমাজত এনে বহু ঠেক মনৰ ব্যক্তি আছে বা থকা দেখিছোঁ। উপায় হিচাপে শেষত নিজেই দেখি-শুনি-ঠেকা খাই বাট লোৱাৰ পথহে থাকেগৈ যিটো জৰুৰী যদিও বহু সময়ত ই জটিল। এনেকুৱা মইও এজন অভিজ্ঞ হাত বিচাৰি হাহাকাৰ কৰিছোঁ, সিদ্ধান্ত ল'ব নোৱাৰি, পৰামৰ্শ নাপাই উচ্চ পিচাইছোঁ। অথচ

মোৰ সহায় বিচাৰি অহা অন্য এজনক মই মোৰ অভিজ্ঞতাৰ পৰা বা মই জনা সামান্যখিনি বিনাস্বার্থ, বিনাদ্বধ্বাই বিনিময় কৰি সকাহ দিছোঁ বা পাৰ দেখুৱাবলৈ যত্ন কৰিছোঁ বা কৰোঁ। কোন সময়ত কি পৰিস্থিতি আছে কোনেও নাজানে সেইবাবে নতুন পৰিস্থিতিৰ মেৰপাকত সোমাই ককবকাই থকা এজনক অন্য অভিজ্ঞ এজনে সহায় কৰিব নোৱাৰেনে? ইমানেই যান্ত্ৰিক নে মানুহবোৰ? জীৱনত বহু কৰিব লগাকৈ বাকী আছে, সেইবাবেই এজন বিজ্ঞক পৰামৰ্শদাতা হিচাপে কাম্য কৰো যদিও কাকো বিচাৰি পোৱা নাই। সময়ৰ অজুহাততেই হওঁক বা অন্য কিবা ব্যস্ততাত ফালৰি কটা লোক হে বহু পাইছোঁ। গতিকে মই ভাৱো যে মোৰ সহায়ৰ শৰাপন্ন হোৱা এজনক, অন্তত মই নিৰাশ নকৰোঁ। চেষ্টা ৰাখিম যাতে যিটো জানো, আনোও জানক বা শিকক। আৰু আপুনি?

ভাই-ভনীৰ মৰম

কুমুদ মেধি



আমি দুই ভাই ভনী
একেলগে খাওঁ,
একেখন স্কুলত পঢ়ো
একেলগে যাওঁ।
পিতাই আমাক বুজাই দিয়ে
নজনা পঢ়াখিনি,
দুয়োজনে বুজি লওঁ
নকৰোঁ মুঠে আমনি।
মায়ে দুয়োকে শুৱাই থয়
নিচুকনি গীত গায়,
বাঘ ভালুকৰ সাধু কয়
ভয়তে চকু মুদ খায়।
গধূলি পৰত গোঁসাই ঘৰত
আইতাই চাকি জ্বলায়,
ধূপ-ধূনাৰে সুগন্ধ দিয়ে
ঘৰখন পবিত্ৰ কৰায়।
কাষত বহুৱাই আইতাই আমাক
বৰগীত গাব শিকায়,
দুজনা গুৰুৰ কীৰ্তন ঘোষা
মনে মনে আওৰায়।
আমি সবে আইতাৰ লগত
নিতৌ প্ৰাৰ্থনা কৰোঁ,
নেদেখাজনক সেৱা জনাই
কিতাপৰ পাঠ পঢ়ো।

#JagoGrahakJago

জনতাৰ
চৰকাৰ my
GOV
মেৰী সৰকাৰ

কোনো বিক্ৰেতাৰ দ্বাৰা আপুনি প্ৰভাৰিত হেছে নেকি?
ক্ৰয় কৰা সামগ্ৰীত আপুনি কোনো ত্ৰুটি পাইছে নেকি?



অভিযোগ দাখিলৰ বাবে ডায়েল কৰক উপভোক্তা হেল্পলাইন নম্বৰ

১৮০০-১১-৪০০০ অথবা ১৪৪০৪

গ্ৰাহকৰ অধিকাৰ সুনিশ্চিতকৰণেৰে

উপভোক্তা সংৰক্ষণ অধিনিয়ম-২০১৯

JANASANYOG- 1759/21

পঞ্জীয়ন কৰক : assam.mygov.in |      /mygovassam

তথ্য আৰু জনসংযোগ সঞ্চালকালয়, অসমৰ দ্বাৰা প্ৰচাৰিত

Follow us

   /@diprassam



<https://dipr.assam.gov.in/>

হতাশা বনাম ইতিবাচক চিন্তা

ভবিষ্যত অন্ধকাৰ দেখিছে। গতিকে এনে এক পৰিস্থিতিত এক হতাশাজনক পৰিস্থিতিৰ মাজত প্ৰায় সকলোৱে সোমাই পৰাটো স্বাভাৱিক। সমাজৰ বয়োজ্যেষ্ঠ লোকসকলে দীৰ্ঘদিন ধৰি ঘৰৰ চৌহদৰ ভিতৰতে আবদ্ধ হৈ থাকিবলগীয়া হৈছে। বিশেষকৈ পয়সষ্ঠি বছৰ উৰ্ধৰ ব্যক্তিসকলে বাহিৰলৈ ওলোৱাত সম্পূৰ্ণৰূপে নিষেধাজ্ঞা আৰোপ কৰা হৈছে। সাধাৰণতে এই বয়সৰ ব্যক্তিসকলে বেছিভাগেই প্ৰাতঃভ্ৰমণ, সন্ধ্যাভ্ৰমণত নিয়মীয়াকৈ ওলাই যায়। বহুতেই নাতি-নাতিনীক লৈ ফুৰিবলৈ ওলাই যায়। বয়োজ্যেষ্ঠ মহিলা সকলে মন্দিৰ, নামঘৰত নাম প্ৰসংগত ভাগ লয়। বয়োজ্যেষ্ঠ পুৰুষসকলেও বিভিন্ন ধৰ্মীয় সভাত যোগ দিয়ে। এনেধৰণৰ কাম কাজ সমূহ কৰোঁতে বিভিন্নজন ব্যক্তিৰ সৈতে সামাজিক সম্পৰ্ক অৰ্থাৎ ভাৱৰ আদান প্ৰদান ঘটে। এইসমূহে তেওঁলোকৰ মনলৈ যথেষ্ট সজীৱতা আনে। এয়াই তেওঁলোকক এক সজীৱনী সুখা প্ৰদান কৰে। কিন্তু ক'ৰণা মহামাৰীৰ সন্মুখীন হোৱাৰ জীৱনৰ স্বাভাৱিক গতিপথ স্তব্ধ কৰি তুলিছে। এনে বয়োজ্যেষ্ঠ লোকসকলে অকলশৰীয়াকৈ থাকি বেয়া পায়। সমবয়সৰ মানুহৰ সংগ তেওঁলোকে সদায় বিচাৰে। গতিকে এনে এক আৱদ্ধ পৰিৱেশৰ মাজত থাকি তেওঁলোকৰ মনলৈ হতাশা অহাটো স্বাভাৱিক কথা।

ক'ৰণা মহামাৰীয়ে আমাৰ সমাজলৈ এক প্ৰত্যাহ্বান আনিছে। এক দুঃসহ সময় চলি আছে আমাৰ সকলোৰে বাবে। সেয়েহে এই সময়ছোৱাত আমাৰ মনলৈ অহা হতাশা, উদ্ভিগ্নতা আদিক আন এক প্ৰত্যাহ্বান বুলিয়ে মানি লব লাগিব। আমি এই হতাশাৰ পৰা নিজকে মুক্ত কৰিবলৈ, উদ্ভিগ্নতাৰ পৰা মুক্ত হবলৈ আমি সৃষ্টিশীল কামৰ লগত নিজকে জড়িত কৰিব লাগে। প্ৰতিজন ব্যক্তিৰ ভিতৰত কিবা নহয় কিবা গুণ থাকে। কোনোবাই ভাল নাম প্ৰসংগ গাব জানে, কোনোবাই সুন্দৰ গীত গাব জানে, কোনোবাই ভাল ৰন্ধা বঢ়া কৰিব জানে, কোনোবাই ভাল চিলাই কাম কৰিব জানে। আনক আনন্দ দিব পাৰে, ৰসাস্বাদন কৰিব পাৰে। গতিকে বয়োজ্যেষ্ঠ সকলেও তেওঁলোকৰ মাজত থকা এই গুণসমূহৰ নিয়মীয়াকৈ চৰ্চা আৰু অনুশীলন কৰিব পাৰে। এনেধৰণৰ কামকাজ সমূহে মানুহৰ মনত ইতিবাচকতাৰ জন্ম দিয়ে। সৃষ্টিশীলতা আৰু ইতিবাচক চিন্তা একেটা মুদ্ৰাৰ ইপিঠি সিপিঠি। সৃষ্টিশীল কামত নিজকে জড়িত কৰি ৰাখিব পাৰিলে মানুহৰ মনত স্বতঃস্ফূৰ্তভাৱে ইতিবাচক চিন্তাৰ জন্ম হয়। এনেদৰে ইতিবাচক চিন্তাৰ মানুহে সৃষ্টিশীল কামত নিজকে সপল কৰিব পাৰে। প্ৰতিজন মানুহৰ মনত এটা অভিব্যক্তি অথবা (Hobby) থাকে। এই অভিব্যক্তিকৈ সকলোৱে নিজে উলিয়াই লব লাগে। কাৰোবাৰ বাবে গান গোৱাটো, কাৰোবাৰ বাবে কিতাপ পঢ়াটো, কাৰোবাৰ বাবে নতুন নতুন খাদ্য প্ৰস্তুত কৰাটো, কাৰোবাৰ বাবে ঘৰখন সুন্দৰকৈ সজাই পৰাই ৰখাটো

অভিব্যক্তি হ'ব পাৰে। এই নিজৰ নিজৰ অভিব্যক্তি সমূহ লৈ যদি আমি নিজকে ব্যস্ত ৰাখিব পাৰোঁ। তেন্তে আমাৰ আমাৰ আজিৰ সময় কিদৰে পাৰ হ'ব আমি গমেই নাপাম। আজিৰ সময়ৰ সং ব্যৱহাৰ কৰিব পাৰিলে আমাৰ মনলৈ কোনো অমূলক চিন্তা অহাৰ সুযোগেই নাপায়। এনে অৱস্থাত আমাৰ নিজৰ মনটোৱে হতাশা নিৰাশাক দূৰতে খেদি পঠিয়ায়। আজিৰ সময়ত নিজৰ অভিব্যক্তি সমূহৰ চৰ্চা কৰিব পাৰিলেই মানুহৰ মনত এক যোগাত্মক চিন্তাৰ উদ্ভৱ হয়। প্ৰতিগৰাকী ব্যক্তিৰে জীৱনত প্ৰত্যাহ্বান থাকে। কেতিয়াবা এই প্ৰত্যাহ্বানসমূহ সমাজখনৰ বাবেও আহে।

এনে ধৰণৰ প্ৰত্যাহ্বান আহিলে মানুহৰ মনলৈ দুখ, নিৰানন্দ, কান্দোন আদি অনুভৱবোৰো আহিব পাৰে। ইয়াৰ মূলতে হৈছে মানুহৰ মনত বাহ লোৱা হতাশা। কিন্তু আমি সকলোৱে চিন্তা কৰিব লাগে যে বেয়া সময় সদায় নাথাকে। ভালদিন আহিবই। ৰাতিৰ শেষত যিদৰে দিন আহে, এন্ধাৰৰ পিছত যিদৰে পোহৰ আহে, তেনেদৰে বেয়া সময়ৰ অন্তত ভালদিন আহিবই। আমি সকলোৱে ইতিবাচক চিন্তাৰে মনটো ভৰাই তুলিব লাগে, তেতিয়াহে আমি জীৱনত সকলো প্ৰত্যাহ্বানৰ মুখামুখি হোৱাৰ পৰা শক্তি আৰু সাহস পাম।

আঘোনৰ মালিতা

মেঘালী দেৱী,
দেৰগাওঁ

কুশীৰে মাটিফলাত
কৃষকৰ সফলতা।
আঙুলিৰ টিপাৰে
কঠিয়া গোঁজাত
ৰোৱনীৰ নিপুনতা।
মেঘোদক পান কৰি
শ্যামলী হ'ল
পুৰতি লখিমী।
সাজ সলাই হ'ল
শ্যামলী, সোণালী।
আদৰাৰ সময় হ'ল
শুভ নিয়ৰে দিলেহি বাতৰি
কুহেলিকাই চম্পতাপেৰে
জনালে আমন্ত্ৰণ।
শানত কাচি ধাৰাল কৰি
কৃষকৰ মুখত মিঠা হাঁহি।
কাচিৰ আচ্ছেদনত গৃহস্থৰ
সৌহাতত তিনি গোছা লখিমী
বাওঁহাতত তিনিটা থোকেৰে
শুৱনি আগলি কলাপাত।
ফুলাম গামোচাৰ মেৰত আনি
উঁৰাল কৰে শুৱনি।
তাৰে দুটামান সোণগুটি
কুহৰত গোটাই কুহনেও সাঁচে
বহুটোলৈ বুলি।
এইদৰে আৰোণ
আহে আৰু যায়,
কৃষকৰ প্ৰাণত পূৰ্ণতাৰ
সুवास ছটিয়াই।

নাৰী

হিমাদ্ৰী বৰকটকী,
নৰ্গাও



নাৰী, তুমি অনন্যা...
তোমাৰ মাজতে লুকাই আছে
ধৈৰ্য, সহ্যৰ দৰে মহান গুণ
তুমি মহিয়সী, তুমিয়েই জন্মদাত্ৰী
তুমি পতিৱতা, তোমাৰ মাজতে আছে
সহনশীলতা...
তোমাৰ তুলনা নাই... এই পৃথিৱীত
জন্ম-জন্মান্তৰে শিখৰত তুমি...

মিত্ৰব্যয়িতা

শ্ৰী ৰূপৰেখা ঠাকুৰ,
দেৰগাওঁ

ঘৰ এখন নিয়াৰিকৈ চলাবলৈ মুখ্য ভূমিকা পালন কৰিব লাগে আমি মহিলা সকলে। অসমীয়াত এয়াৰ কথা আছে আয় চাই ব্যয় কৰিব লাগে। ৰেণু বালা এগৰাকী মিত্ৰব্যয়ী মহিলা। দুজনী ছোৱালীৰ সৈতে তাইৰ এখন সংসাৰ আছে। মানুহজনে দিনহাজিৰা কৰি ঘৰখন যেনেতেনে চলাই আহিছিল। ছোৱালী দুজনী ডাঙৰ হৈ অহাৰ লগে লগে তাইৰ ঘৰখনত অভাৱে দেখা দিলে। ৰেণুবালাই এদিন তাইৰ সাকচিয়া টকাৰেই গৰু এজনী কিনি আনিলে। ঘৰে ঘৰে তাই গাখীৰ বিক্ৰী কৰিবলৈ ল'লে। তাই ঘৰতে শাক পাচলি খেতি কৰি যি হয় তাকো বিক্ৰীৰ বাবে শনিবৰিয়া বজাৰলৈ লৈ যায়। তাইৰ এটাই চিন্তা ছোৱালী দুজনীক শিক্ষিত কৰি তোলা। ছোৱালী দুজনীক পঢ়াই শুনাই কামে কাজে সকলো ফালে উপযুক্ত কৰি গঢ় দিছিল। মানুহ জনেও কাম কৰিব নোৱাৰা হৈ অহাত ঘৰৰ ওচৰৰ তিনিআলিত এখন চাহৰ দোকান খুলিলে। ছোৱালী দুজনীয়েও পঢ়া-শুনাৰ মাজতে মাক দেউতাকক কামত সহায় কৰি দিছিল। ৰেণুবালাই ছোৱালী দুজনীক অতি কষ্টৰে চাহৰ দোকান খনৰ পৰা উপাৰ্জন হোৱা টকাৰে উপযুক্ত কৰি তুলিলে। আজি সমাজত ৰেণুবালাৰ দুয়োগৰাকী ছোৱালী য়ে চৰকাৰী চাকৰি কৰি আছে। সমাজৰ যদি সকলো মহিলা ৰেণুবালাৰ দৰে হয় সমাজখন ভাল হ'ব ই। আহক আমি সকলোৱে ৰেণুবালাৰ আদৰ্শৰে আগবাঢ়ি যাওঁ সৃষ্টি সমাজ গঢ়িবলৈ।